

درسِ حدیث

منافقانہ اعمال

درس: پروفیسر محمد یونس جنہوںد

عَنْ عَبْدِ اللَّهِ بْنِ عَمْرٍو (رَضِيَ اللَّهُ عَنْهُمَا) قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: ((أَرْبَعَ مَنْ كُنَّ فِيهِ كَانَ مُنَافِقًا حَالِصًا، وَمَنْ كَانَ فِيهِ حَصْلَةً مِنْهُنْ كَانَ فِيهِ حَصْلَةً مِنَ الْنَّفَاقِ حَتَّى يَدْعُهَا: إِذَا أُتُمِّنَ حَانَ وَإِذَا حَدَّثَ كَذَبَ وَإِذَا عَاهَدَ غَدَرَ وَإِذَا خَاصَمَ فَجَرَ)) (متفق عليه)
”حضرت عبد الله بن عمرو (رضي الله عنهم) سے روایت ہے کہ رسول اللہ ﷺ نے فرمایا: ”چار عادتیں ایسی ہیں کہ جس کسی میں وہ چاروں جمع ہو جائیں تو وہ غاص منافق ہے اور جس میں ان چاروں میں سے کوئی ایک خصلت ہو تو اس کا حال یہ ہے کہ اس میں نفاق کی ایک خصلت ہے (اور وہ اسی حال میں رہے گا) جب تک کہ اس عادت کو چھوڑ نہ دے (وہ چاروں عادتیں یہ ہیں): جب اس کو کسی امانت کا امین بنایا جائے تو اس میں خیانت کرے اور جب باتیں کرے تو جھوٹ بولے اور جب عہد معاهدہ کرے تو اس کی خلاف ورزی کرے اور جب کسی سے جھگڑا اور اختلاف کرے تو بذریبائی کرے۔“

اس حدیث میں منافق کی علامات بتائی گئی ہیں کہ وہ امانت میں خیانت کرتا ہے بات کرتا ہے تو جھوٹ بولتا ہے، جب عہد کرتا ہے تو خلاف ورزی کرتا ہے اور جب جھگڑا کرتا ہے تو بذریبائی پر اتر آتا ہے۔

جب ہم منافقت کا لفظ سنتے ہیں تو ہم فوراً منافقین مدینہ کی طرف پلٹ جاتا ہے جن کا سردار عبد اللہ بن أبي تھا۔ یہ وہ لوگ تھے کہ جنہوں نے مدینہ میں مہاجرین کا آنا

پسند نہ کیا اور نہ ہی انصار کا قبول اسلام انہیں گوارا تھا، مگر ان میں مسلمانوں کی مخالفت کی ہمت بھی نہ تھی۔ چنانچہ انہوں نے بظاہر اسلام قبول کر لیا مگر دل سے کافر ہی رہے۔ اس طرح وہ مسلمانوں کے ساتھ بیٹھتے اٹھتے، اسلامی عبادات بجالاتے، یہاں تک کہ رسول اللہ ﷺ کے ساتھی ان کو مسلمان ہی سمجھتے۔ مروہ اندر ہی اندر اسلام کی مخالفت اور مسلمانوں کی بد خواہی کے منصوبے بناتے رہتے۔ جب کبھی ان کے کردار و عمل سے مخالفت ظاہر ہوتی تو طرح طرح کے بہانے بنا کر، فتنمیں کھا کر اور جھوٹ بول کر اپنے ایمان اور اسلام کا یقین دلاتے۔ لیکن یہ مخالفین کی وہ قسم ہے جنہیں ہم اعتقادی مخالف کہتے ہیں۔ جبکہ اس حدیث میں مخالفین کی اس دوسری قسم کا تذکرہ ہے جو اعتقادی مخالف مخالف تو نہیں مگر ان کے اعمال مخالفین جیسے ہیں، اگرچہ وہ توحید و رسالت کا اقرار کرتے ہیں، اسلام کو سچا دین سمجھتے ہیں اور قانون کی نگاہ میں مسلمان شمار ہوتے ہیں۔ اسلامی معاشرے میں بھی انہیں مسلمان سمجھا جاتا ہے اور انہیں ہر طرح کے حقوق حاصل ہوتے ہیں۔ ایسے مسلمان عقیدے کے طور پر تو مسلمان ہیں مگر عملی طور پر مخالف ہیں۔ اس حدیث میں ایسے ہی مخالفین کی علامات بتائی گئی ہیں۔

”نَفَقَ“ عربی کا لفظ ہے، جس کا ایک معنی جنگلی چوہے کا اپنے بل میں آنا جانا ہے، جبکہ اس کے بل کو ”نَافِقَاء“ کہا جاتا ہے۔ یہ بل زمین کے اندر ہی اندر ایسی سرگ ہوتی ہے جس کے دونوں سرے کھلے ہوتے ہیں تاکہ اگر ایک طرف سے جملہ ہو تو جنگلی چوہا دوسرے راستے سے بھاگ لکھے اور جان بچانے میں کامیاب ہو جائے۔ اسی سے لفظ ”نفاق“ بنتا ہے۔ اس طرح مخالفت وہ طرزِ عمل ہے جس میں اپنا بجاو پیش نظر رہے اور ذمہ داریاں اور فرائض پورے نہ کرنے پڑیں۔ اعتقادی مخالف بھی مسلمانوں کی زد سے پچھتے کے لئے اسلام کا دعویٰ کرتے تھے، لیکن جب اتفاق فی سبیل اللہ یا جہاد کا موقع آتا تو ہر طور سے ثالنے کی کوشش کرتے اور کئی طرح کے بہانے تراشتے تھے۔ پس ایسا مسلمان بھی عملی طور پر مخالف ہے جس کا کردار و عمل اسلامی اخلاق کے مطابق نہ ہو۔ چنانچہ اس حدیث میں چار ایسے خصائص کا ذکر کیا گیا ہے جو کسی مسلمان اور مومن کے

شایان شان نہیں اور ان کو اختیار کرنے والا بھی منافق سمجھا گیا ہے۔

منافقت کے ان خصائص میں سے پہلی خصلت حضور اکرم ﷺ نے یہ بیان فرمائی ہے کہ وہ امانت میں خیانت کرتا ہے۔ جبکہ مسلمان تو وہ ہے کہ اگر اس کے پاس امانت رکھی جائے تو وہ اس امانت کی پوری طرح دیکھ بھال اور حفاظت کرے اور جب مالک امانت واپس مالگے تو بلا حیل و جھٹ واپس کر دے۔ اگر کوئی مسلمان دوسرا کے مال میں خیانت کرتا ہے تو گویا وہ حقوق العباد کی اہمیت سے غافل ہے وہ اس بات سے بے خبر ہے کہ امانت میں خیانت کے متعلق جواب دہی کرنا ہوگی۔ مال کی خیانت تو ذور کی بات ہے اسلام تو یہ کہتا ہے کہ اگر کسی نے آپ سے رازدارانہ انداز میں مشورہ کیا ہے تو وہ بھی آپ کے پاس امانت ہے، اس شخص کے راز کو افشا کرنا بھی امانت میں خیانت ہے۔ پس جو مسلمان امانت کے معاملے میں اختیاط نہیں کرتا حضور ﷺ کے فرمان کے مطابق وہ ایک چوتھائی منافق ہے۔

منافقت کی دوسری علامت جھوٹ بولنا بتایا گیا ہے۔ جھوٹ کبیرہ گناہ ہے۔ اس سے اجتناب کرنے کی تاکید کی گئی ہے۔ جھوٹ خلاف حقیقت بات کرنے کو کہتے ہیں۔ ظاہر ہے جھوٹ میں بھی دراصل اپنا مفاد محفوظ کرنا مقصود ہوتا ہے۔ جھوٹ بول کر اور جھوٹی قسمیں کھا کر دوسرے شخص کو مطمین کیا جاتا ہے اور اپنا مفاد حاصل کر لیا جاتا ہے۔ مگر یہ بات بھی مسلمان کے شایان شان نہیں کہ وہ دوسروں کے نقصان کی پرواہ کرے بلکہ اپنا مفاد ہمہ وقت اس کے پیش نظر ہو۔ اس سلسلے میں آپ ﷺ کا فرمان ہے کہ جب بندہ جھوٹ بولتا ہے تو فرشتہ اس کے جھوٹ کی بدبوکی وجہ سے ایک میل ذور چلا جاتا ہے۔ (جامع ترمذی) جھوٹ بہر حال جھوٹ ہے۔ خلاف واقعہ کبی ہوئی ہر بات جھوٹ ہے۔ اسی لئے کسی معاملے کو بیان کرتے ہوئے افراط و تفریط سے بچنا ضروری ہے۔ رپورٹنگ میں اختیاط نہایت ضروری ہے، کیونکہ اگر کوئی چیز حقیقت کے خلاف کہہ دی تو وہ جھوٹ ہو جائے گا۔ ایک حدیث میں آپ ﷺ نے فرمایا کہ مومن کی طبیعت اور فطرت میں ہر خصلت کی گنجائش ہے سوائے خیانت اور جھوٹ کے۔ (مند احمد)

شعب الایمان للبیهقی) جھوٹ بولنے کی ہلاکت کا ذکر کرتے ہوئے آپ ﷺ نے یہاں تک فرمایا کہ آدمی کے جھوٹا ہونے کے لئے بھی کافی ہے کہ وہ جو کچھ سنے اسے بیان کرتا پھرے۔ (صحیح مسلم) پس سنی سنائی بات کو بلا تحقیق آگے بیان کرنے سے اجتناب کرنا چاہئے مبادا وہ بات غلط ہو اور انسان جھوٹ کا ارتکاب کر بیٹھے۔

جھوٹ بولنا اس قدر بُری بات ہے کہ اسلامی تعلیمات میں بچوں کے ساتھ بھی جھوٹ بولنے کی ممانعت ہے۔ ایک ماں نے بچے کو پکارا کہ میرے پاس آمیں تھے ایک چیز دوں۔ آپ ﷺ نے فرمایا: ”بچے کو کیا دو گی؟“ ماں نے کہا میں نے ایک بھجوڑ دینے کا ارادہ کیا ہے۔ حضور ﷺ نے فرمایا: ”یاد رکھو! یہ بات کہنے کے بعد اگر تم بچے کو کوئی چیز بھی نہ دیتیں تو تمہارے نامہ اعمال میں ایک جھوٹ لکھا جاتا۔“ (سنن ابی داؤد) اسی طرح آپ ﷺ نے ہنسنے ہنانے کے لئے جھوٹ بولنے سے بھی منع کیا ہے، حتیٰ کہ جانوروں کو جھوٹا لائق دینے سے روکا گیا ہے۔ پس آپ ﷺ کے فرمان کے مطابق جھوٹ بولنا بھی منافقت کی علامت بلکہ ایک چوتھائی نفاق ہے۔

منافقت کی تیسری علامت عہد کا پورا نہ کرنا ہے۔ کسی شخص کے ساتھ وعدہ کیا جائے تو وہ شخص انتظار میں رہتا ہے اور جب وعدہ پورا نہ کیا جائے تو اسے پریشانی لاحق ہوتی ہے اور اکثر اوقات اسے نقصان کا سامنا کرنا پڑتا ہے۔ پس دوسروں کو پریشان کرنا یا ان کا نقصان کرنا کسی مسلمان کا شیوه نہیں ہو سکتا۔ اسی لئے ایک حدیث میں عہد شکنی کو دین کے منافی کہا گیا ہے۔ حضرت انس ﷺ سے روایت ہے کہ بہت کم ایسا ہوا ہے کہ رسول اللہ ﷺ نے ہم کو خطبہ دیا ہو اور اس میں یہ نہ فرمایا ہو کہ ”جس میں امانت کی خصلت نہیں اس میں ایمان نہیں اور جس میں عہد کی پابندی نہیں اس میں دین نہیں۔“ (شعب الایمان للبیهقی)

عہد کیا ہے؟ یہ وہ اقرار ہے جو فریقین کے درمیان طے پاتا ہے اور ہر فریق اس کی پابندی کی ذمہ داری قبول کرتا ہے۔ غور کریں تو ہم طرح طرح کے معاملوں کے

اور میان ہیں۔ ملازم ہے تو وہ شرائط ملازمت کے مطابق کام کرنے کا پابند ہے اور مالک اس کو تխواہ دینے کا پابند ہے۔ اسی طرح مزدور اور کارخانہ دار، گاہک اور دکاندار میں سے ہر ایک معاملے کے مطابق اپنا فرض ادا کرنے کا پابند ہے۔ معلوم ہوا کہ حقوق العباد کا زیادہ حصہ انہی معاملہوں پر مشتمل ہے اور حقوق العباد کی ادائیگی پر اسلام میں بہت زور دیا گیا ہے۔ اگر ہر شخص اپنے فرائض کی ادائیگی میں مستعد ہو تو معاشرہ جنت نظیر بن جائے۔ یہ حقوق کی تلقی ہی ہے جو جھگڑے اور فساد پیدا کرتی ہے۔

عہد کی پابندی کے سلسلہ میں رسول اللہ ﷺ کا اسوہ حسنہ دیکھنا ہو تو وہ واقعہ یاد کر جئے جب آپ نے عبد اللہ بن ابی الحماء کے ساتھ وعدہ کر لیا کہ تم آجاؤ میں یہاں تمہارا انتظار کروں گا، مگر وہ جا کر بھول گئے؛ رسول اللہ ﷺ ایسا ہے عہد کی خاطر وہیں کھڑے اس کا انتظار کرتے رہے۔ جب عبد اللہ تین دن کے بعد وہاں آئے تو دیکھا کہ حضور ﷺ اس کا انتظار کر رہے ہیں۔ عبد اللہ کو دیکھ کر آپ نے فرمایا: ”تم نے مجھے بڑی مشکل میں ڈالا اور بڑی زحمت دی، میں تمہارے انتظار میں تین دن سے یہیں ہوں۔“ (سنن ابی داؤد) یاد رہے کہ یہ واقعہ قبل از نبوت کا ہے۔ گویا نبوت ملنے سے پہلے بھی آپ ﷺ کا کردار اس قدر بلند تھا کہ آپ نے اتنی مشقت برداشت کر لیں گے لیکن عہد کی خلاف ورزی نہیں کی۔ پس ایک مسلمان کو ہرگز یہ بات زیب نہیں دیتی کہ وہ وعدہ خلافی کرے۔ یوں وعدہ خلافی بھی منافقت کی ایک علامت ہوئی۔

منافقت کی چوتھی علامت اس حدیث میں یہ بتائی گئی ہے کہ کوئی شخص بحث و تجویض اور اختلافی جدال کی صورت میں بذبائی اور گاہلی گلوچ پر اتر آئے۔ اسلام ہمیں اعلیٰ اخلاق کی تعلیم دیتا ہے جہاں بدکلامی کی بالکل گنجائش نہیں۔ زبان کے استعمال میں نہایت احتیاط لمحظہ رکھنے کی تلقین کی گئی ہے۔ کسی کے ساتھ اختلافی معاملہ پر گفتگو یا بحث و تجویض کے موقع پر دلائل اور براہین کی قوت استعمال کرنا چاہئے اور صبر کا دامن ہاتھ سے نہ چھوڑنا چاہئے۔ اگر فریق مخالف میں کچھ فہمی اور ضد دیکھی جائے اور دلائل بے اثر نظر آئیں تو ایسے موقع پر ﴿إِذَا حَاطَبُهُمُ الْجِهَلُونَ قَالُوا سَلَامًا﴾ کے انداز میں

بحث کو ختم کر کے اپنی راہ لئی چاہئے۔ ایسے موقع پر مخالف کی تیز و تند باتوں پر اسی انداز میں رو عمل ظاہر کرتا ہرگز مفید نہیں رہتا۔ اس سلسلہ میں اسلام کی تعلیم تو یہ ہے کہ اپنے مخالف کی طرف سے برائی ہو تو اس کا جواب نیکی اور بھلائی کے ساتھ دیا جائے۔ اس کا اثر یہ ہو گا کہ دشمن بھی گہرا دوست بن جائے گا۔

ایک موقع پر آپ ﷺ نے فرمایا: ”پہلوان اور طاقتوروہ نہیں جو مدقائق کو پچھاڑ دے، بلکہ پہلوان اور شہزادہ زور در حقیقت وہ ہے جو غصہ کے وقت اپنے نفس پر قابو رکھے۔“ (بخاری و مسلم) مخالفانہ ضد میں غصہ تو آتا ہے مگر ہمیں غصہ سے مغلوب ہو کر شرافت اور متانت کا دامن چھوڑنے کی اجازت نہیں۔ آپ ﷺ نے فرمایا: ”غضہ شیطان کے اثر سے آتا ہے اور شیطان آگ سے پیدا ہوا ہے اور آگ پانی سے بجھائی جاتی ہے، لہذا جب تم میں سے کسی کو غصہ آئے تو اس کو چاہئے کہ وضو کر لے۔“ (سنابی داؤد) پس زبان کے واہی تباہی اور بے با کانہ استعمال سے گریز کرتے ہوئے عالی ظرفی کا ثبوت دینا ہی مسلمان کے شایانِ شان ہے۔ زبان کا غلط استعمال تو زی ہلاکت ہے۔ حضرت سفیان بن عبد اللہ الثقفی رضی اللہ عنہ کہتے ہیں کہ ایک دفعہ میں نے حضور ﷺ سے پوچھا کہ میرے بارے میں آپؐ کو جن باتوں کا خطرہ ہے ان میں زیادہ خوفناک کون کی چیز ہے؟ آپؐ نے اپنی زبان مبارک پکڑ کر فرمایا: ”سب سے زیادہ خطرہ اس سے ہے۔“ (ترمذی) زبان کے غلط استعمال سے جو شخص رک گیا یوں سمجھئے کہ وہ بڑی حد تک گناہوں سے نجی گیا۔ رسول اللہ ﷺ نے ایک موقع پر ارشاد فرمایا: ”جو چپ رہا وہ نجات پا گیا۔“ (مسند احمد، ترمذی)

پس اس حدیث سے سبق حاصل کرتے ہوئے ان چاروں منافقانہ اعمال سے ہر طور احتساب کرنا چاہئے۔ منافقت بہت بُرا طرزِ عمل ہے۔ قرآن مجید میں ارشاد ہے: ﴿إِنَّ الْمُنَفِّقِينَ فِي الدُّرُكِ الْأَسْفَلِ مِنَ النَّارِ﴾ ”ضرور بالضروریہ منافقین دوزخ کے سب سے نچلے طبقہ میں ڈالے جائیں گے۔“

